

श्री दशरथ महाराज थियनी पूर्ण सब काज मिठी आशीश द्रियां ।

थियो यज्ञ सफल तुंहिजो ठरियो मनड़ो देवनिजो—मिठी ॥

पूर्व तपस्या तुंहिजी फली आ

पट महिशी तुंहिजी भाग्य बली आ

जंहिजी थजुं धाइण लाइ ईदो

साकेत स्वामी भांति भली आ

ईदो विश्व मंगलाचार थींदो जग में जै जै कार—मिठी ॥

गुरु ईश्वर तो सां सदां अनुकुल आ

जिनजी कृपा सभु मंगल मूल आ

शिव शंकर जो प्राण प्यारो

जग मंगल कोमल अंग आ

ईदो राम नाम वारो थींदो जग में उज्यारो—मिठी ॥

हीअ खीरणी अ जी थाल्ही द्रियां थी

कृपा मां मिठिड़ा वचन चवां थो

चार पुटिड़ा तुंहिजे घरड़े में ईदा

आशीश अहा मां सचिड़ी कयां थो

पंहिजे राणियुनि खाराइ थींदियूं बचिड़नि माउ—मिठी ॥

देव मण्डल तदहीं गुलड़ा वसाया

जै जै धुनि सां गगन गुंजायां

नर नारियुनि मिली मंगल मनाया

नचण लगा तदहीं दायूं दाया

सभु द्रियनि वाधाई रग रग हर्षाई—मिठी ॥

गुर आज्ञा सां दशरथ राजा

पंहिजे महल में आयो आ

टिन्ही राणियुनि खे सिक श्रद्धा सां

प्रभू प्रसाद विराहियो आ

आया पेटिन में बार थियो तेजड़ो अपार—मिठी ॥

राज सभा में दासी तदहीं हर्ष सां डुकंदी आई

सफल मनोरथ बाबा तुंहिजा लख लख द्रियां वाधाई

जाओ नीलम कुमार जंहिजी शोभा अपार—मिठी ॥

सारी सभा में हर्ष भरियों आ आनंद खूब मतो आ

नव लखो हारु बाबा दिनो आ दासी अ डौड़ी वतो आ

आयो गुरु महिरबान जंहिखे पूजे थो जहान—मिठी ॥

इन रीति ब्रिया टे बचिड़ा जाया भाग्य बली महाराजा

बाजा वगा ऐं दान दियण लाइ खोलिया दरवाजा
थिया जाचक भूपाल सारो जगु माला माल—मिठी ॥
मैगसि मैया अमड़ि मिठी अ खे दियण वाधाई आई
स्वामिनि नाम जो कंठिलो पहिरायो थियो गद्गद् रघुराई
खणी हथनि चुमे रेड़िहियूं पाए थो घुमे—मिठी ॥